

## باب (۱۱)

## اسرار و معراج

(۲)

معراج کو خواب قرار دینے والوں کے دلائل کا جائزہ | اس واقعہ کو خواب قرار دینے کے لیے بالعموم دو دلیلیں دی جاتی ہیں۔ ایک یہ کہ سورۃ بنی اسرائیل، آیت ۶۰ میں اس کے لیے ”رؤیا“ کا لفظ استعمال کیا گیا ہے۔ دوسرے یہ کہ حضرت عائشہؓ سے یہ قول منقول ہوا ہے کہ مَا فُقِدَا جَسَدًا ۖ الشَّرِيفُ وَلَكِنْ أُسْرِيَ بِرُوحِهِمِ (مضور کا جسم مفقود نہیں ہوا تھا بلکہ آپ کی روح کو لے جایا گیا تھا)۔

ان میں سے پہلی دلیل کو خود قرآن ہی رد کر رہا ہے۔ ذرا وہ فقرہ دیکھیے جس میں معراج کی طرف اشارہ کرتے ہوئے لفظ رؤیا استعمال فرمایا گیا ہے۔ وَمَا جَعَلْنَا الشَّرَّءَ يَا آلِيَّيْكَ إِلَّا فِتْنَةً لِّلنَّاسِ۔ ”اور جو رؤیا ہم نے تمہیں دکھایا ہے اسے ہم نے لوگوں کے لیے بس فتنہ بنا کر رکھ دیا“ اس فقرے میں اگر لفظ رؤیا کو خواب کے معنی میں لیا جائے تو لوگوں کے لیے آخر اس کے فتنہ بن جانے کی کیا وجہ ہو سکتی ہے؟ خواب میں آدمی ہر طرح کی چیزیں دیکھ سکتا ہے۔ اگر رسول اللہ صلی اللہ علیہ وسلم لوگوں کے سامنے یہ بیان فرماتے کہ آج رات میں نے خواب میں دیکھا ہے کہ میں مکہ سے بیت المقدس گیا ہوں تو نہ کوئی مسلمان فتنے میں پڑ کر مرتد ہوتا، نہ کوئی کافر اس کا مذاق اڑاتا، اور نہ کسی کو یہ کہنے کی ضرورت ہوتی کہ آپ اپنے اس سفر کے صحیح ہونے کا ثبوت پیش کیجیے۔ یہ بات فتنہ تو اسی صورت میں بن سکتی تھی جب آپ نے اسے بیداری میں پیش آنے والے واقعہ کی حیثیت سے بیان کیا ہو اور لوگوں سے یہ فرمایا ہو کہ میرا یہ سفر روحانی نہیں بلکہ جسمانی تھا۔

علاوہ بریں یہ دعویٰ کرنا بھی صحیح نہیں ہے کہ عربی زبان میں رؤیا صرف خواب کے معنی میں بولا جاتا ہے۔ درحقیقت لغت عرب میں رؤیا اور رؤیت، دونوں ایک دوسرے کے ہم معنی ہیں اور ایک دوسرے کی جگہ استعمال ہوتے ہیں، جیسے قرنی اور قربت۔ حضرت عبداللہ بن عباس رضی اللہ عنہما جو عربی زبان کے

اماموں میں شمار کیے جاتے ہیں، قرآن مجید کی اس آیت کی تفسیر کرتے ہوئے فرماتے ہیں **هِيَ سَأْدٌ يَا عَيْنِ أَسْرِيهَا النَّبِيُّ صَلَّى اللَّهُ عَلَيْهِ وَسَلَّمَ لِبَيْتِ الْمَقْدِسِ (سُجَّارِي،**  
**ترندی، نسائی)۔** ” یہ چشم دید روایا بتا جوا اس رات نبی صلی اللہ علیہ وسلم کو دکھایا گیا جب آپ بیت المقدس  
 لے جائے گئے تھے۔“ سعید بن منصور نے ابن عباسؓ کے اس قول کی جو روایت نقل کی ہے اس میں یہ اضافہ ہے  
 کہ **وَلَيْسَ سَأْدٌ يَا حَنَامُ،** ” یہ خواب والا رؤیا نہ تھا۔“ ایک دوسری سند سے ابن منصور نے ابن عباسؓ کا  
 یہ قول بھی روایت کیا ہے کہ **هُوَ مَا أَسْرَى فِي طَرِيقِهِ إِلَى بَيْتِ الْمَقْدِسِ۔** ” اس سے مراد وہ مشاہدات  
 ہیں جو بیت المقدس کے راستے میں نبی صلی اللہ علیہ وسلم کو کرائے گئے تھے۔“

ربا حضرت عائشہؓ کا قول تو وہ سند کے اعتبار سے بہت ہی کمزور ہے۔ محمد بن اسماعیل نے اس کو ان الفاظ  
 کے ساتھ نقل کیا ہے کہ ”مجھ سے آل ابی بکر کے بعض لوگوں (یا کئی شخص) نے بیان کیا ہے کہ حضرت عائشہؓ نے فرمایا کرتی  
 تھیں۔“ ایسی مجہول سند کے ساتھ یہ کیسے ثابت ہو سکتا ہے کہ جو قول حضرت عائشہؓ کی طرف منسوب کیا گیا ہے  
 وہ فی الواقع انہی کا ہے۔ پھر اس کمزور روایت کے مقابلے میں بکثرت صحیح سندوں سے حدیث کی معتبر کتابوں  
 میں خود رسول اللہ صلی اللہ علیہ وسلم کی بیان کردہ روایا انفرادی معراج جو حضرت انسؓ، حضرت مالک بن صعصعہؓ  
 حضرت ابو ہریرہؓ، حضرت ابو سعید خدریؓ، حضرت ابو ذر غفاریؓ، حضرت شاذان بن اوسؓ اور دوسرے  
 بہت سے صحابہ سے منقول ہوئی ہے، آخر اسے کیسے رد کیا جا سکتا ہے؟ اور خود حضرت عائشہؓ کے اس بیان  
 کی کیا توجیہ کی جا سکتی ہے جسے بیہفتی نے پوری مفصل سند سے نقل کیا ہے کہ ”اسرا کی صبح کو رسول اللہ  
 صلی اللہ علیہ وسلم لوگوں کو رات کی سرگذشت سناتا رہے تھے۔ اس پر متعدد لوگ جو ایمان لاکر آپ کی تصدیق کر  
 چکے تھے مرتد ہو گئے۔ پھر وہ یہ خبر لے کر حضرت ابو بکرؓ کے پاس آئے اور کہنے لگے کہ ذرا اپنے دوست  
 کی خبر تو لیجیے۔ وہ یہ بیان کر رہے ہیں کہ آج رات وہ بیت المقدس لے جائے گئے تھے۔ حضرت ابو بکرؓ نے  
 کہا کیا وہ ایسا فرماتے ہیں؟ انہوں نے کہا ہاں۔ حضرت ابو بکرؓ نے کہا اگر وہ ایسا فرماتے ہیں تو ضرور پیچ  
 فرماتے ہیں۔ ان لوگوں نے کہا کیا آپ اس کی بھی تصدیق کرتے ہیں، کہ وہ ایک ہی رات میں بیت المقدس  
 گئے بھی اور صبح سے پہلے واپس بھی آ گئے؟ حضرت ابو بکرؓ نے کہا میں تو صبح و شام ان سے آسمان کی خبریں  
 سن کر تصدیق کرتا ہوں۔“ کیا کوئی شخص یہ مان سکتا ہے کہ یہ سارا بیان انہی حضرت عائشہؓ کا ہے جن کی طرف  
 ایک غیر متصل بلکہ قطعی مجہول سند سے یہ قول منسوب کیا گیا ہے کہ حضورؐ کا جسد تو اپنی جگہ پر رہا اور صرف

آپ کی روح لے جاٹی گئی تھی؟

معراج کی اصل حقیقت | معراج کا یہ واقعہ درحقیقت تاریخ انسانی کے اُن بڑے واقعات میں سے ہے جنہوں نے زمانے کی رفتار کو بدل ڈالا اور تاریخ پر اپنا مستقل اثر چھوڑا ہے۔ اس کی حقیقی اہمیت کیفیت معراج میں نہیں ہے بلکہ مقصد اور نتیجہ معراج میں ہے۔

اصل بات یہ ہے کہ یہ کہہ نہیں جس پر ہم آپ رہتے ہیں خدا کی عظیم الشان سلطنت کا ایک چھوٹا سا صوبہ ہے۔ اس صوبے میں خدا کی طرف سے جو بیغیر بھیجے گئے ہیں، ان کی حیثیت کچھ اس طرح کی سمجھ لیجیے جیسے دنیا کی حکومتیں اپنے ماتحت ملکوں میں گورنر یا وائسرائے بھیجا کرتی ہیں۔ ایک لحاظ سے دونوں میں بڑا بھاری فرق ہے۔ دنیوی حکومتوں کے گورنر و وائسرائے محض انتظام ملکی کے لیے مقرر کیے جاتے ہیں، اور سلطان کائنات کے گورنر و وائسرائے اس لیے مقرر ہوتے ہیں کہ انسان کو صحیح تہذیب، پاکیزہ اخلاق، اور سچے علم و عمل کے وہ اصول بتائیں جو روشنی کے مینار کی طرح انسانی زندگی کی شاہراہ پر کھڑے ہوئے صدیوں تک سیدھا راستہ دکھاتے ہیں۔ مگر اس فرق کے باوجود دونوں میں ایک طرح کی مشابہت بھی پائی جاتی ہے۔ دنیا کی حکومتیں گورنری جیسے ذمہ داری کے منصب انہی لوگوں کو دیتی ہیں جو ان کے معتمد علیہ ہوتے ہیں، اور جب وہ انہیں اس منصب پر مقرر کرتی ہیں تو ان کو بتاتی ہیں کہ حکومت کا اندرونی نظام کس طرح کس پالیسی پر چلنا ہے۔ اور ان کے سامنے اپنے وہ راز بے نقاب کر دیتی ہیں جو عام رعایا پر ظاہر نہیں کیے جاتے۔ ایسا ہی حال خدا کی سلطنت کا بھی ہے۔ وہاں بھی بیغیر جیسے ذمہ داری کے منصب پر وہی لوگ مقرر ہوئے ہیں جو سب سے زیادہ قابل اعتماد تھے۔ اور جب انہیں اس منصب پر مقرر کر دیا گیا تو اللہ تعالیٰ نے خود ان کو اپنی سلطنت کے اندرونی نظام کا مشاہدہ کرایا، اور ان پر کائنات کے وہ اسرار ظاہر کیے جو عام انسانوں پر ظاہر نہیں کیے جاتے۔ مثال کے طور پر حضرت ابراہیم کو آسمان اور زمین کے ملکوت، یعنی اندرونی انتظام کا مشاہدہ کرایا گیا۔ (الانعام - آیت ۷۵)۔ اور یہ بھی آنکھوں سے دکھا دیا گیا کہ خدا کس طرح مردوں کو زندہ کرتا ہے (البقرہ - آیت ۲۶۰)۔ حضرت موسیٰ کو طور پر جلوہ ربانی دکھا دیا گیا (الاعراف - ۱۲۳)۔ اور ایک خاص بندے کے ساتھ کچھ مدت تک پھرا دیا گیا کہ اللہ کی مشیت کے تحت دنیا کا انتظام کس طرح ہوتا ہے اس کو دیکھیں اور سمجھیں (الکہف - آیات ۶۰ تا ۸۲)۔ ایسے ہی کچھ تجربات آنحضرت صلی اللہ علیہ وسلم کے بھی تھے۔ کبھی آپ خدا کے مقرب فرشتے کو اُفق پر علانیہ دیکھتے ہیں (اننکوبہ - ۲۳)۔ کبھی وہ

فرشتہ آپ سے قریب ہوتے ہوتے اس قدر قریب آجاتا ہے کہ آپ کے اور اس کے درمیان دو کانوں کے بقدر بلکہ اس سے بھی کچھ کم فاصلہ رہ جاتا ہے (النجم ۹ تا ۱۰)۔ کبھی وہی فرشتہ آپ کو سِدْرۃ المنتہیٰ یعنی عالم مادی کی آخری سرحد پر ملتا ہے اور وہاں آپ خدا کی عظیم الشان نشانیاں دیکھتے ہیں (النجم ۱۳ تا ۱۸)۔ لیکن معراج محض مشاہدہ و معاشرت تک محدود نہ تھی بلکہ اس سے بھی اونچے درجے کی چیز تھی۔ اس کی مثال کچھ اس طرح کی سمجھیے جیسے اقتدارِ اعلیٰ اپنے مقرر کردہ حاکم کو کسی اہم موقع پر براہ راست دارالسلطنت میں بلا کر کسی کارِ خاص پر مامور کرتا ہے اور اس کے لیے ضروری ہدایات دیتا ہے۔ رسول اللہ صلی اللہ علیہ وسلم کو بھی اسی طرح بارگاہِ خداوندی میں طلب کیا گیا تھا، کیونکہ عنقریب تحریکِ اسلامی ایک اہم موڑ طے کرنے والی تھی، اور اس موقع کی مناسبت سے آپ کو خاص ہدایات دینا مطلوب تھا۔

سفر معراج کی حدود | اب ہم پہلے ان احادیث کا ایک جامع خلاصہ درج کریں گے جن میں معراج کے اس مجیز العقول سفر کی تفصیلات بیان کی گئی ہیں۔ اس کے بعد یہ بتائیں گے کہ وہ کیا پیغام تھا جو معراج سے واپس آ کر رسول اللہ صلی اللہ علیہ وسلم نے اللہ تعالیٰ کی طرف سے دنیا کو دیا۔

رسول اللہ صلی اللہ علیہ وسلم کو یغیرہ کے منصب پر سرفراز ہوئے تقریباً ۱۲ سال گزر چکے تھے۔ ۵۲ برس کی عمر تھی۔ حرمِ کعبہ میں سو رہے تھے۔ ایک ایک چیریل فرشتے نے آکر آپ کو جگایا۔ نیمِ خفتہ اور نیمِ بیداری کی حالت میں اٹھا کر آپ کو زمر دم کے پاس لے گئے۔ سینہ چاک کیا۔ زمر دم کے پانی سے اس کو دھویا۔ پھر اسے علم اور بردباری اور دانائی اور ایمان و یقین سے بھر دیا۔ اس کے بعد آپ کی سواری کے لیے

لے بخاری، مسلم، سنن احمد، ابن جریر، بیہقی، حاکم، ابن ابی حاتم، طبرانی اور بزار میں حضرت ابو ہریرہؓ اور حضرت مالک بن صفینہؓ کی روایات۔ بعض دوسری روایات میں بیان کیا گیا ہے کہ اسرار کا آغاز حضور کی بیچازادہ بن امّ ثانی بنت ابی طالب کے گھر سے ہوا تھا جہاں آپ عشاء کی نماز پڑھ کر سوئے تھے۔ ابن جریر، ابویعلیٰ اور طبرانی نے اسے خود امّ ثانی سے اور بیہقی نے حضرت علی بن ابی طالب، حضرت عبداللہ بن مسعودؓ اور حضرت عبداللہ بن عباسؓ سے روایت کیا ہے۔ طبقات ابن سعد میں واقوی کی روایت یہ ہے کہ آغاز شعب ابی طالب سے ہوا تھا۔ بخاری و مسلم میں حضرت ابو ذرؓ سے اور سنن احمد میں حضرت ابی بن کعب سے مروی ہے کہ مکان کی چھت کھول کر جبریل آئے اور آپ کو لے گئے۔ لیکن ذرا اصل ان روایات میں تفسیر نہیں ہے۔ امّ ثانی کا گھر شعب ابی طالب میں تھا۔ اسی گھر کی چھت کھول کر جبریل آئے اور نیند ہی کی حالت میں آپ کو مسجدِ حرام میں لے گئے۔ پھر نیم خفتہ اور نیم بیداری کی حالت میں وہ معاملہ پیش آیا جو اوپر بیان ہوا ہے۔

ایک جانور پیش کیا جس کا رنگ سفید اور قد گدھے سے بڑا اور خچر سے کچھ چھوٹا تھا۔ براق کی رفتار سے جیتا تھا، اس کا ہر قدم حدنگاہ پر پڑتا تھا، اور اسی مناسبت سے اس کا نام "براق" تھا۔ پہلے انبیاء بھی اس نوعیت کے سفر میں اسی سواری پر جایا کرتے تھے۔ جب آپؐ سوار ہونے لگے تو وہ چمکا۔ جبریلؑ نے تھپکی دے کر کہا، دیکھ کیا کرتا ہے، آج تک محمد (صلی اللہ علیہ وسلم) سے بڑی شخصیت کا کوئی انسان تجربہ پر سوار نہیں ہوا ہے۔ اس پر وہ شرمندہ ہو کر پسینے پسینے ہو گیا۔ پھر آپؐ اس پر سوار ہوئے اور جبریلؑ آپ کے ساتھ چلے۔ پہلی منزل دینہ کی تھی جہاں اُن کو آپؐ نے نماز پڑھی۔ جبریلؑ نے کہا اس جگہ آپ ہجرت کر کے آئیں گے۔ دوسری منزل طور سینا کی تھی جہاں اللہ تعالیٰ حضرت موسیٰؑ سے ہم کلام ہوا تھا۔ تیسری منزل بیت اللحم کی تھی جہاں حضرت عیسیٰؑ پیدا ہوئے۔ چوتھی منزل پر بیت المقدس تھا جہاں براق کا سفر ختم ہوا۔

لے براق کی یہ سنت حدیث کی تمام روایات میں متفقہ طور پر بیان کی گئی ہے۔

لے ابن جریر، بیہقی (فی اللؤلؤ)، ابن ابی حاتم، ابن اسحاق، ابن مردودوی، نسائی، معاذی ابن عابد، سہیلی نے روضہ الأنف میں لکھا ہے کہ حضرت ابراہیم براق ہی پر حضرت ماجرہ اور اپنے شیر خوار لخت جگر حضرت اسماعیلؑ کو کو لے گئے تھے۔ لیکن اپنی روایت کا ماخذ انہوں نے نہیں بتایا ہے۔

لے مسند احمد، ترمذی، ابن جبان، ابن جریر، ابن اسحاق، ابن سعد۔

لے ابن جریر، بیہقی، نسائی، حاکم، ابن ابی حاتم، طبرانی، بزار اور ابن سعد کی نقل کردہ روایات میں یہ ہے کہ جبریلؑ اس سفر میں برابر آپ کے ساتھ رہے۔ طبرانی میں عبدالرحمن بن ابی لیلیٰ کی روایت ہے کہ جبریلؑ علیہ السلام نے حضورؐ کو اپنے آگے براق پر سوار کیا۔ ابویعلیٰ، حاکم اور ابن جبان میں حضرت عبداللہ بن مسعود کی روایت یہ ہے کہ جبریلؑ آگے بیٹھے اور انہوں نے حضورؐ کو اپنے پیچھے ردیف کے طور پر بیٹھا لیا۔ اور ترمذی و نسائی اور مسند احمد میں حضرت حذیفہؓ کی روایت صرف یہ بتاتی ہے کہ حضورؐ اور جبریلؑ، دونوں براق پر سوار تھے۔ یہ تصریح اس میں نہیں ہے کہ دونوں میں سے کون آگے اور کون پیچھے تھا۔

شہ نسائی، بردایت انس بن مالک، بیہقی میں شداد بن اوس کی روایت اس سے ذرا مختلف ہے۔ اس میں طور سینا کے بجائے تہیم میں اُس درخت کے پاس نماز پڑھنے کا ذکر کیا گیا ہے جس کے سایہ میں حضرت موسیٰؑ دو عورتوں کے جا تو رزی کو پانی پلانے کے بعد بیٹھے گئے تھے۔

مختلف فضائل و فضائل قوتیں | اس سفر کے دوران میں ایک جگہ کسی پکارنے والے نے پکارا ادھر آؤ۔ آپ نے توجہ نہ کی۔ جبریل نے کہا یہ یہودیت کی طرف بلارہا تھا۔ دوسری طرف سے آواز آئی ادھر آؤ۔ آپ اس کی طرف بھی متوجہ نہ ہوئے۔ جبریل نے کہا یہ عیسائیت کا داعی تھا۔ پھر ایک عورت نہایت ہی سنواری نظر آئی اور اس نے اپنی طرف بلایا۔ آپ نے اس سے بھی نظر پھیر لی۔ جبریل نے کہا یہ دنیا تھی۔ پھر ایک بوڑھی عورت سامنے آئی۔ جبریل نے کہا دنیا کی باقی ماندہ عمر کا اندازہ اس عورت کی باقی ماندہ عمر سے کر لیجیے۔ پھر ایک اور شخص ملا جس نے آپ کو اپنی طرف متوجہ کرنا چاہا۔ مگر آپ اُسے بھی چھوڑ کر آگے بڑھ گئے۔ جبریل نے کہا یہ شیطان تھا جو آپ کو راستہ سے ہٹانا چاہتا تھا۔

بیت المقدس میں نماز | بیت المقدس پہنچ کر آپ براق سے اتر گئے اور اسی مقام پر اُسے بانڈھ دیا جہاں پہلے انبیاء اس کو بانڈھا کرتے تھے۔ ہیکل سیمانی میں (جو اُس زمانے میں منہدم تھا مگر اس کی جگہ موجود تھی اور قبضہ حبشینیوں نے وہاں ایک گرجا بنا رکھا تھا) داخل ہوئے تو ان سب پیغمبروں کو موجود پایا جو ابتداء سے آفرینش سے اس وقت تک دنیا میں پیدا ہوئے تھے۔ آپ کے پہنچتے ہی نماز کے لیے مقبض بندھ گئیں۔ سب منتظر تھے کہ امامت کے لیے کون آگے بڑھتا ہے۔ جبریل نے آپ کا ہاتھ پکڑ کر آگے بڑھا دیا اور آپ نے سب کو نماز پڑھائی۔ پھر آپ کے سامنے تین پیالے پیش کیے گئے۔ ایک میں پانی۔ دوسرے میں دودھ۔ تیسرے میں شراب۔ آپ نے دودھ کا پیالہ اٹھا لیا۔ جبریل نے مبارک باد دی کہ آپ فطرت کی راہ پا گئے۔

سلسلہ واقعات کے مختلف اجزاء حدیث اور سیرت کی مختلف کتابوں میں درج ہیں۔ ملاحظہ ہو بیہقی فی الدلائل۔ طبرانی فی الأوسط، ابن جریر، ابن ابی حاتم، ابن اسحاق، ابن مردودہ۔

سلسلہ مسند احمد، مسلم، ابن جریر، بیہقی، ابن ابی حاتم، ابن اسحاق، ابن سعد ابن مردودہ۔ بعض دوسری روایات میں یہ ہے کہ جبریل نے ایک چٹان میں انگلی مار کر سوراخ کیا اور اس سے براق کو بانڈھ دیا۔ (ترمذی، حاکم، ابن ابی حاتم)۔

سلسلہ ابن جریر، بیہقی، طبرانی، نسائی، ابن ابی حاتم۔ مسند احمد، ابن سعد۔

سلسلہ طبرانی کی روایت حضرت صہیبؓ سے اور ابن جریر کی روایت حضرت انسؓ اور ابوہریرہؓ سے اور ابن اسحاق کی روایت متعدد اہل علم سے وہی ہے جو ہم نے اوپر نقل کی ہے۔ لیکن اس معاملہ میں روایات کے اندر بہت اختلاف ہے۔ ابن جریر، بیہقی اور ابن ابی حاتم نے حضرت ابو سعید خدریؓ سے جو روایت نقل کی ہے اس میں صرف (باقی حاشیہ پر صفحہ ۱۵)

اس کے بعد ایک سیرٹھی آپ کے سامنے پیش کی گئی اور جبریلؑ اس کے ذریعے آپ کو آسمان کی طرف لے چلے۔  
 عربی زبان میں سیرٹھی کو معراج کہتے ہیں اور اسی مناسبت سے یہ سارا واقعہ معراج کے نام سے مشہور ہوا ہے۔  
 آسمانِ اولیٰ پر پہلے آسمان پر پہنچے تو دروازہ بند تھا۔ محافظ فرشتوں نے پوچھا کون آتا ہے؟ جبریلؑ نے  
 اپنا نام بتایا۔ پوچھا تمہارے ساتھ کون ہے؟ جبریلؑ نے کہا محمد (صلی اللہ علیہ وسلم)۔ پوچھا گیا انہیں بلایا  
 گیا ہے؟ کہا ہاں۔ تب دروازہ کھلا اور آپ کا پرتیاک خیر مقدم کیا گیا۔ یہاں آپ کا تعارف فرشتوں  
 اور انسانی ارواح کی ان بڑی شخصیتوں سے ہوا جو اس مرحلے پر مقیم تھیں۔ ان میں نمایاں شخصیت ایک ایسے  
 بزرگ کی تھی جو انسانی ساخت کا مکمل نمونہ تھے۔ چہرے مہرے اور جسم کی بناوٹ میں کسی پہلو سے کوئی نقص نہ  
 تھا۔ جبریلؑ نے بتایا یہ آدم ہیں، آپ کے مورثِ اعلیٰ۔ ان بزرگ کے دائیں بائیں بہت سے لوگ تھے۔  
 وہ دائیں جانب دیکھتے تو خوش ہوتے، بائیں جانب دیکھتے تو روتے۔ پوچھا یہ کیا ماجرا ہے؟ بتایا گیا یہ نسلِ آدم

(بقیہ حاشیہ صفحہ ۱۰۴) دو برتنوں کا ذکر ہے۔ ایک میں پانی، دوسرے میں شراب۔ مسند احمد اور مسلم میں حضرت انسؓ کی روایت،  
 مسند احمد میں ابن عباسؓ کی روایت، بخاری میں حضرت ابو ہریرہؓ کی روایت اور بیہقی میں حضرت سعید بن المسیبؓ کا مرسل  
 روایت میں بھی دو برتنوں کا ذکر ہے، مگر وہ کہتے ہیں کہ ایک میں دودھ تھا اور دوسرے میں شراب تھی۔ بیہقی، ابی ابی حاتم،  
 بزار اور طبرانی میں حضرت شداد بن اوسؓ کی روایت بھی دو برتنوں کی ہے مگر وہ کہتے ہیں کہ ایک میں دودھ تھا اور دوسرے  
 میں شہد۔ بخلاف اس کے مسند احمد، بخاری اور مسلم میں حضرت مالک بن صعصعہؓ کی روایت یہ ہے کہ سدرۃ المنتہیٰ کے پاس  
 بابت المعمور کے پاس حضورؐ کے سامنے تین برتنی پیش کیے گئے تھے جن میں سے ایک میں شراب تھی، دوسرے میں دودھ  
 تھا اور تیسرے میں شہد۔ لیکن تمام روایات اس پر متفق ہیں کہ حضورؐ نے دودھ ہی کا انتخاب فرمایا تھا۔

سہ (حاشیہ صفحہ ۱۰۴) ابن ہریرہ، بیہقی، ابی ابی حاتم، ابن اسحاق، ابن مردودہ، بروایت ابو سعید خدریؓ، لیکن ابی حاتم  
 نے حضرت انسؓ سے یہ روایت نقل کی ہے کہ جبریلؑ حضورؐ کا ہاتھ پکڑ کر آسمان کی طرف چڑھ گئے۔

سہ معراج کے متعلق یہ بات تمام احادیث میں متفق علیہ ہے کہ ہر آسمان میں داخل ہونے سے پہلے جبریلؑ اسے اسی طرح  
 کی پوچھ گچھ ہوتی رہی، اور جب اطمینان کر لیا گیا کہ آنے والے جبریلؑ ہیں، اور ان کے ساتھ محمد صلی اللہ علیہ وسلم ہیں اور  
 حضورؐ کو بلا یا گیا ہے، تب دروازہ کھولا گیا اور بلا کر نے حضورؐ کا خیر مقدم کیا۔





دوسروں پر زبانِ طعن دراز کرتے تھے۔

انہی کے قریب کچھ اور لوگ تھے جن کے ناخن تانبے کے تھے اور وہ اپنے منہ اور سینے نوچ رہے تھے۔ پوچھا یہ کون ہیں؟ کہا گیا یہ وہ لوگ ہیں جو لوگوں کے پیٹھ پیچھے ان کی برائیاں کرتے تھے اور ان کی عزت پر حملے کیا کرتے تھے۔

کچھ اور لوگ دیکھے جن کے ہونٹ اونٹوں کے مشابہ تھے اور وہ آگ کھا رہے تھے۔ پوچھا یہ کون ہیں؟ کہا گیا یہ یتیموں کا مال ہضم کرتے تھے۔

پھر دیکھا کچھ لوگ ہیں جن کے پیٹ بے انتہا بڑے اور سانپوں سے بھرے ہوئے ہیں۔ آنے جانے والے ان کو روندتے ہوئے گزرتے ہیں، مگر وہ اپنی جگہ سے ہل نہیں سکتے۔ پوچھا یہ کون ہیں؟ کہا گیا یہ سود خوار ہیں۔

پھر کچھ اور لوگ نظر آئے جن کے ایک جانب نفیس چکینا گوشت رکھا تھا اور دوسری جانب مڑا ہوا گوشت جس سے سخت بدبو آ رہی تھی۔ وہ اچھا گوشت چھوڑ کر مڑا ہوا گوشت کھا رہے تھے۔ پوچھا یہ کون ہیں؟ کہا گیا یہ وہ مرد اور عورتیں ہیں جنہوں نے حلال میویوں اور شہروں کے ہوتے ہوئے حرام سے اپنی خواہش نفس پوری کی۔

پھر دیکھا کچھ عورتیں اپنی چھاتیوں کے بل لٹک رہی ہیں۔ پوچھا یہ کون ہیں؟ کہا گیا یہ وہ عورتیں ہیں جنہوں نے اپنے شوہروں کے سراپے بچے منڈھ دیے جو ان کے نہ تھے۔

انہی مشاہدات کے سلسلہ میں نبی صلی اللہ علیہ وسلم کی ملاقات ایک ایسے فرشتے سے ہوئی جو نہایت ترش روئی سے ملا۔ آپ نے جبریل سے پوچھا، اب تک جتنے فرشتے ملے سب نندہ پیشانی اور لبشاش چہروں کے

ملہ اس معاملہ میں روایات مختلف ہیں کہ یہ مشاہدات بیت المقدس کے راستے میں ہوئے تھے، یا آسمانِ اول پر۔ نیز ان تمام مشاہدات کا ذکر سب روایات میں یکجا نہیں آیا ہے، بلکہ مختلف مشاہدات کا ذکر متفرق طور پر مختلف احادیث میں وارد ہوا ہے۔ یہاں ہم سب کے حوالے یکجا درج کر رہے ہیں۔ مسند احمد، ابن ماجہ، ابن جریر، بیہقی، حاکم، ابی ابی حاتم، طبرانی، آثار، روایت ابو ہریرہ۔ ابن جریر، بیہقی، ابی ابی حاتم، ابن اسحاق، ابن مژوہ، روایت ابوسعید خدری۔ مسند احمد، ابوداؤد، روایت انس بن مالک۔

ساتھ ملے۔ ان حضرات کی خشک مزاجی کا کیا سبب ہے؟ جبریل نے کہا اس کے پاس مہنسی کا کیا کام، یہ تو دوزخ کا داروغہ ہے۔ یہ سن کر آپ نے دوزخ دیکھنے کی خواہش ظاہر کی۔ اس نے لیکامیک آپ کی نظر کے سامنے سے پردہ اٹھا دیا اور دوزخ اپنی تمام ہولناکیوں کے ساتھ نمودار ہو گئی۔

بعد کے آسمانوں پر | اس مرحلے سے گزر کر آپ دوسرے آسمان پہنچے۔ یہاں کے اکابر میں دو نوجوان سب سے ممتاز تھے۔ تعارف پر معلوم ہوا کہ یہ حضرات یحییٰ اور عیسیٰ ہیں۔

تیسرے آسمان پر آپ کا تعارف ایک ایسے بزرگ سے کرایا گیا جن کا سخن عام انسانوں کے مقابلے میں ایسا تھا جیسے تاروں کے مقابلے میں چودھویں کا چاند۔ معلوم ہوا یہ یوسف علیہ السلام ہیں۔

چوتھے پر حضرت ادریس، پانچویں پر حضرت ہارون، اچھٹے پر حضرت موسیٰ آپ سے ملے۔ ساتویں آسمان پہنچے تو ایک عظیم الشان محل (بیت المعمور) دیکھا جہاں بے شمار فرشتے آتے اور جاتے تھے۔ اس کے پاس آپ کی ملاقات ایک ایسے بزرگ سے ہوئی جو خود آپ سے بہت مشابہ تھے۔ تعارف پر معلوم ہوا حضرت ابراہیم علیہ السلام ہیں۔

بَدْرَةُ الْمُتَّبِعِي | پھر مزید ارتقاء شروع ہوا یہاں تک کہ آپ سِدْرَةُ الْمُتَّبِعِي پر پہنچ گئے جو ہمیش گاہ رب العزت اور عالم خلق کے درمیان حدِ فاصل کی حیثیت رکھتا ہے۔ اس پر تمام خلایق کا علم ختم ہو جاتا ہے، اس کے ماوراء جو کچھ ہے وہ غیب ہے جس کا علم نہ کسی نبی کو ہے نہ کسی مقرب فرشتے کو، سوائے اس کے جسے اللہ اس میں سے کوئی علم دے۔ نیچے سے جو کچھ جاتا ہے وہ یہاں لے لیا جاتا ہے، اور اوپر سے جو کچھ آتا ہے اسے یہاں وصول کر لیا جاتا ہے۔ اسی مقام کے قریب آپ کو جنت کا مشاہدہ کرایا گیا اور آپ نے دیکھا کہ

لے میرت ابن ہشام، سجوانہ ابن اسحاق، ابن ابی حاتم، بروایت انس بن مالک۔

لے مُسَدِّدُ أَحْمَد، بخاری و مسلم، بروایت مالک بن سَعْدَةَ دِمَشْقِی، ابن ابی حاتم، ابن ابی حاتم، ابن ابی حاتم، بروایت انس بن مالک، ابن جریر، بیہقی،

ابن ابی حاتم، قُتْرَبَانِی، بَزْزَار، حاکم ابن اسحاق، بروایت ابو ہریرہ۔ بعض روایات میں ان پیغمبروں کے مقامات کچھ مختلف بھی

بیان کیے گئے ہیں۔ نسائی اور مسلم میں حضرت انس کی روایت جو چھٹے آسمان پر حضرت ہارون اور پانچویں پر حضرت ادریس کا

مقام بتاتی ہے۔ ابن جریر، بیہقی، ابن ابی حاتم اور ابن مردودئیہ میں حضرت ابوسعید خدری کی روایت دوسرے آسمان پر حضرت

یوسف، اور تیسرے پر حضرت یحییٰ و عیسیٰ علیہما السلام کا مقام ظاہر کرتی ہے۔

انٹرنے اپنے صالح بندوں کے لیے وہ کچھ مہتیا کر رکھا ہے جو نہ کسی آنکھ نے دیکھا نہ کسی کان نے سنا اور کسی بشر کے ذہن میں اُس کا تصور تک گزر سکا ہے۔

سُورَةُ الْمُتَشْتَبِهَةِ پر جبریل مٹھہر گئے اور آپ تنہا آگے بڑھے۔ ایک بلند سہوار سطح پر پہنچے تو بارگاہِ جلال سامنے تھی۔ ہم کلامی کا شرف بخشا گیا جو باتیں ارشاد ہوئیں ان میں سے چند یہ ہیں:

۱۔ ہر روز پچاس نمازیں فرض کی گئیں۔

۲۔ سورۃ بقرہ کی آخری دو آیتیں تعلیم فرمائی گئیں۔

۳۔ شرک کے سوا دوسرے سب گناہوں کی بخشش کا امکان ظاہر کیا گیا۔

۴۔ ارشاد ہوا کہ جو شخص نیکی کا ارادہ کرتا ہے اُس کے حق میں ایک نیکی لکھی جاتی ہے اور جب وہ اس پر عمل کرتا ہے تو دس نیکیاں لکھی جاتی ہیں۔ مگر جو بُرائی کا ارادہ کرتا ہے اس کے خلاف کچھ نہیں لکھا جاتا اور جب وہ اس پر عمل کرتا ہے تو ایک ہی بُرائی لکھی جاتی ہے۔

پیشی خدانندی سے واپسی پر پہنچے اترے تو حضرت موسیٰ سے ملاقات ہوئی۔ انہوں نے روداد سن کر کہا میں بنی اسرائیل کا تلخ تجربہ رکھتا ہوں، میرا اندازہ ہے کہ آپ کی اُمت پچاس نمازوں کی پابندی نہیں کر سکتی۔ جائے اور کمی کے لیے عرض کیجیے۔ آپ گئے اور اللہ جل شانہ نے دس نمازیں کم کر دیں۔ پلٹے تو حضرت موسیٰ نے پھر وہی بات کہی۔ اُن کے کہنے پر آپ بار بار اُپر جاتے رہے اور ہر بار دس نمازیں کم کی جاتی

۱۔ بخاری و مسلم، بروایت ابوذر، مسلم، نسائی، ترمذی، بیہقی، بروایت عبداللہ بن مسعود، ابن جریر، بیہقی، ابن ابی حاتم، ابن اسحاق، ابن مرددویہ، بروایت ابوسعید خدری۔

۲۔ ابن ابی حاتم، بروایت انس بن مالک۔ بخاری، کتاب الصلوة، بروایت ابن عباس و ابو جبرۃ، الانصاری، قسطلانی نے مواہب میں حوالہ دے بغیر حدیث نقل کی ہے کہ حضور نے فرمایا کہ جبریل مجھ پر پہنچے تو انہوں نے کہا کہ اب آگے آپ کا اور آپ کے رب کا معاملہ ہے، میرا مقام یہ ہے جس سے آگے میں نہیں جا سکتا۔

۳۔ ابتداء، ۵ نمازوں کا فرض کیا جاتا تو معراج کے بارے میں تم احادیث کا متفق علیہ بیان ہے۔ باقی امور حسبِ یل روایات میں مذکور ہیں مسلم، نسائی، ترمذی، بیہقی، بروایت عبداللہ بن مسعود، مسند احمد، مسلم، بروایت انس بن مالک، ابن جریر، بیہقی، ابن ابی حاتم، ابن اسحاق، ابن مرددویہ، بروایت ابوسعید خدری۔

رہیں۔ آخر پانچ نمازوں کی فرضیت کا حکم ہوا اور فرمایا گیا کہ یہی سچا س کے برابر ہیں کیونکہ ہر نیکی اللہ تعالیٰ کے ہاں دسٹل نیکیوں کے برابر ہے۔

واپسی | واپسی کے سفر میں آپ اسی بیڑھی سے اتر کر بیت المقدس آئے۔ یہاں پھر تمام پیغمبر موجود تھے۔ آپ نے اُن کو نماز پڑھائی جو غالباً فجر کی نماز تھی۔ پھر اُمّانی پر سوار ہوئے اور مکہ واپس پہنچ گئے۔

صبح سب سے پہلے آپ نے اپنی چچا زاد بہن اُمّ ہانی کو یہ روداد سنائی۔ پھر باہر نکلنے کا قصد فرمایا تو انہوں نے آپ کی چادر پھٹ لی اور کہا خدا کے لیے یہ قیمت لوگوں کو نہ سنائیے گا ورنہ اُن کو آپ کا مذاق اڑانے کے لیے ایک اور شوشرہ ملنے آ جائے گا۔ مگر آپ یہ کہنے ہوئے باہر نکل گئے کہ میں ضرور بیان کروں گا۔

مخالفین کا ردِ عمل | حرم کعبہ میں پہنچے تو ابو جہل سے آمنا سامنا ہوا۔ اُس نے کہا کوئی تازہ خبر؟ فرمایا ہاں۔ پوچھا کیا؟ فرمایا کہ میں آج رات بیت المقدس گیا تھا۔ کہا بیت المقدس؟ راتوں رات ہوا آئے؟ اور صبح یہاں موجود ہو؟ فرمایا ہاں۔ کہا قوم کو جمع کروں؟ سب کے سامنے یہی بات کہو گے؟ فرمایا بے شک۔ ابو جہل نے آوازیں دے دے کر سب کو جمع کر لیا اور کہا لو اب کہو۔ آپ نے سب کے سامنے پورا قصہ بیان کر دیا۔ لوگ مذاق اڑانے لگے۔ کوئی تالی پیٹ رہا تھا تو کوئی تعجب سے سر پر ہاتھ رکھ رہا تھا۔ دو مہینے کا سفر ایک رات میں؟ ناممکن! محال! پہلے تو شک تھا، اب یقین ہو گیا ہے کہ تم دیوانے ہو گئے ہو۔

یہ بات بھی تمام احادیث میں متفق علیہ ہے کہ حضرت مولیٰ کے کہنے پر حضور نے بار بار جاکر تخفیف کے لیے عرض کیا اور آخر میں پانچ نمازیں فرض رہ گئیں اور انہی کو اللہ تعالیٰ نے ۵۰ کے برابر قرار دیا۔ البتہ اکثر روایات میں ہر مرتبہ دس کی کمی کا ذکر کیا گیا ہے، بعض میں ہر بار کچھ کم کرنے کا، اور بعض میں پانچ پانچ کم کرنے کا ذکر ہے۔

سکے البدایہ والنہایہ، ج ۳، ص ۱۱۲-۱۱۳۔

سکے طبرانی، ابن اسحاق، ابن سعد، ابویعلیٰ بروایت اُمّ ہانیؓ۔

۵۰ صرف بیت المقدس جانے کا ذکر اس لیے کیا کہ وہی اتنی بڑی بات تھی جسے ہنرمندانوں کے لیے مشکل تھا، کجا کہ آسمانوں کا سفر اُن کے چھوٹے سے دماغوں میں سما سکتا۔

۵۰ مسند احمد، نسائی، بیہقی، بزار، طبرانی، بروایت ابن عباسؓ۔ ابن جریر، بیہقی، ابن ابی حاتم، بروایت ابوسعید خدری۔

حضرت صدیق کی شانِ تصدیق | انا فانا یرخبر تمام مکہ میں پھیل گئی۔ بعض مسلمان اس کو سن کر اسلام سے پھر گئے۔ لوگ اس امید پر حضرت ابو بکرؓ کے پاس پہنچے کہ یہ محمد (صلی اللہ علیہ وسلم) کے دست راست ہیں۔ یہ پھر جائیں تو اس شریک کی جان ہی نکل جائے۔ انہوں نے یہ قصہ سن کہا، اگر واقعی محمد صلی اللہ علیہ وسلم نے یہ واقعہ بیان کیا ہے تو ضرور سچ ہوگا۔ اس میں تعجب کی کیا بات ہے؟ میں تو روز سنتا ہوں کہ ان کے پاس آسمان سے پیغام آتے ہیں اور اس کی تصدیق کرتا ہوں۔

پھر حضرت ابو بکرؓ حرم کعبہ میں آئے۔ رسول اللہ صلی اللہ علیہ وسلم موجود تھے اور منہ ہی اڑانے والا مجمع بھی۔ صدیق اکبرؓ نے پوچھا کیا واقعی آپ نے ایسا فرمایا ہے؟ جواب دیا ہاں۔ کہا بیت المقدس میرا دیکھا ہوا ہے۔ آپ وہاں کا نقشہ بیان کریں۔ آپ نے فوراً نقشہ بیان کرنا شروع کر دیا اور ایک ایک چیز اس طرح بیان کی گویا بیت المقدس سامنے موجود ہے اور دیکھ دیکھ کر اس کی کیفیت بتا رہے ہیں۔ حضرت ابو بکرؓ کی اس تذییر سے مجھٹلانے والوں کو ایک شدید ضرب لگی۔

لے سند احمد، بخاری، ترمذی، بیہقی، بروایت جابر بن عبد اللہ۔ سند احمد، نسائی، بروایت ابن عباسؓ۔ بیہقی، بروایت عائشہ صدیقہ۔

لے ابن جریر، بیہقی، بروایت ابوسلمہ بن عبد الرحمن۔ ابن ابی حاتم، بروایت انس بن مالک۔ بیہقی، بروایت عائشہ صدیقہ۔

لے حافظ ابن کثیر نے البدایہ والنہایہ میں بیان کیا ہے کہ بیت المقدس کی کیفیت حضرت ابو بکرؓ نے مشرکین کے سامنے اس لیے پوچھی تھی کہ آپ جب اس کو ٹھیک ٹھیک بیان کر دیں گے تو مشرکین کا منہ بند ہو جائے گا۔ لیکن ابویعلیٰ نے اُمّ مانی سے روایت نقل کی ہے کہ بیت المقدس کی کیفیت پوچھنے والا دراصل مطہم بن عدی تھا۔ بیہقی، ابن جریر اور ابن ابی حاتم کی روایت ابوسعد خدری سے ہے کہ دریافت کرنے والا اُس مجمع میں سے ایک شخص تھا جو آپ کو مجھٹلا رہا تھا۔

مسلم میں ابو ہریرہؓ کی روایت ہے کہ مجمع کے لوگ آپ سے یہ پوچھ رہے تھے۔ لوگوں کے اس سوال کی وجہ یہ تھی کہ ان کو معلوم تھا کہ حضورؐ اپنی زندگی میں کبھی بیت المقدس نہیں گئے ہیں۔ اور حضورؐ کے لیے ان کے تفصیلی سوالات کا جواب دینا اس لیے مشکل تھا کہ آپ نے دن کے وقت اس کو دیکھا تھا۔ اس لیے اللہ تعالیٰ نے اُن کی پوچھ گچھ کے موقع پر بیت المقدس کو بالکل آپ کی نگاہ کے سامنے پیش کر دیا اور آپ اس کو دیکھ دیکھ کر ان کے ایک ایک سوال کا جواب دیتے چلے گئے یہاں تک کہ ان کو ماننا پڑا کہ آپ نے وہاں کا جو نقشہ بیان کیا ہے وہ بالکل صحیح ہے۔ (باقی حاشیہ برصو ۲۷)

مزید شواہد | وہاں بکثرت ایسے آدمی موجود تھے جو تجارت کے سلسلے میں بیت المقدس جایا کرتے تھے۔ وہ سب دلوں میں قائل ہو گئے کہ نقشہ بالکل صحیح ہے۔ اب لوگ آپ کے بیان کی صحت کا مزید ثبوت مانگنے لگے۔ حضور نے فرمایا جاتے ہوئے میں فلاں مقام پر فلاں قافلہ پر سے گزرا جس کے ساتھ یہ سامان تھا۔ قافلہ والوں کے اونٹ براق سے بھرتے تھے۔ ایک اونٹ فلاں وادی کی طرف بھاگ نکلا۔ میں نے قافلہ والوں کو اس کا پتہ دیا۔ واپسی پر فلاں وادی میں فلاں قبیلہ کا قافلہ مجھے ملا۔ سب لوگ سو رہے تھے۔ میں نے ان کے برتن سے پانی پیا اور اس بات کی علامت چھوڑ دی کہ اس سے پانی پیا گیا ہے۔ ایسے ہی کچھ اور آتے پتے آپ نے دیے اور بعد میں آنے والے قافلوں سے ان کی تصدیق ہوئی۔ اس طرح زبانیں بند ہو گئیں، نگر دل ہی سوچتے رہے کہ یہ کیسے ہو سکتا ہے؟ آج بھی بہت سے لوگ سوچ رہے ہیں کہ یہ کیسے ہوا؟

(باقی)

دبقیہ حاشیہ صفحہ ۲۱) بخاری و مسلم، مسند احمد، ابن جریر، ترمذی و بیہقی، بروایت جابر بن عبد اللہ۔ مسلم و ابن سعد، بروایت ابوہریرہ۔ بیہقی، ابن ابی حاتم، بزار، طبرانی، بروایت شداد بن اوس۔ ابن جریر، ابن ابی حاتم، بیہقی، بروایت ابوسعید خدری۔ مسند احمد، نسائی، بیہقی، بزار، طبرانی، بروایت ابن عباس۔

۲) حاشیہ صفحہ ۲۱) ابن ابی حاتم، بروایت انس بن مالک۔ بیہقی، ابن ابی حاتم، بزار، طبرانی، بروایت شداد بن اوس۔ طبرانی و ابو یعلیٰ، بروایت ائمہ ثانی۔